

غیرجانبدارانہ اور منصفانہ بنیادوں پر انسانی خدمت کی ضرورت

مولانا قاری محمد حنفی جالندھری

ناظم اعلیٰ وفاق المدارس العربیہ پاکستان

[گذشتہ بندوں انسانی خدمت کے مبنی الاقوایی اور غیرجانبدار اور اے انٹیشل کمپنی برائے ریڈ کراس (ICRC) کی جانب سے اسلام آباد میں ایک عالیٰ کانفرنس کا انعقاد کیا گیا، جس میں اندرون و دیرون ملک سے بہت سے اہل علم، انسانی خدمت کے شعبے سے وابستہ سرکردہ شخصیات اور ارباب فضل و کمال شریک ہوئے۔ اس دو روزہ کانفرنس میں کئی فکر انگیز موضوعات پر اظہار خیال کیا گیا۔ حضرت ناظم اعلیٰ وفاق کو بھی اس کانفرنس کی اختتامی نشست میں اظہار خیال کی دعوت دی گئی تھی۔ اس اہم ترین موقع پر آپ نے ”انسانی خدمت کے غیرجانبدارانہ اور منصفانہ استعمال“ کے موضوع پر جو معرفات پیش کیں ان کا خلاصہ ذیل میں پیش ہے۔.....[ادارہ]

اللہ تعالیٰ کے بزرگ یہ بندوں کا پسندیدہ مشغله: میں سمجھتا ہوں کہ خدمت اللہ رب العزت کا محبوب ترین عمل اور اللہ رب العزت کے بزرگ یہ بندوں کا پسندیدہ مشغله ہے۔ حدیث مبارکہ میں آتا ہے ”اللہ کی مخلوق اللہ کا کنبہ ہے اور اللہ کی نظر میں سب سے زیادہ محبوب وہ ہے جو اللہ کی مخلوق کے ساتھ سب سے زیادہ اچھائی سے پیش آئے۔“ دوسری جگہ ارشاد ہے ”لوگوں میں سے سب سے بہتر وہ ہے جو لوگوں کے لیے سب سے زیادہ نفع کا باعث بنے۔“ جب تم پیچے پلٹ کر دیکھتے ہیں تو ہمیں تمام انبیاء کرام خدمتِ خلق کے غلبیہ عمل میں مشغول نظر آتے ہیں لیکن ہمارے پیارے آقا صلی اللہ علیہ وسلم کی پوری زندگی انسانیت کی خدمت سے عبارت نظر آتی ہے اور اگر یہ کہا جائے تو بے جانہ ہو گا کہ ہمارے پیارے آقا حضرت محمد نبی کریم ﷺ انسانیت کی خدمت کا محور و مرکز دکھائی دیتے ہیں۔ آپ ﷺ کا اللہ رب

العزت نے جب نبوت کے منصب پر فائز فرمایا، آپ ﷺ کو پہلی دھی کی دولت سے سرفراز فرمایا تو آپ ﷺ پر بیانی کے عالم میں گھر تشریف لائے، اگر جان سیدہ خدیجہؓ الکبریؓ نے آپ ﷺ کو تسلی دیتے ہوئے جو کلمات ارشاد فرمائے وہ قابل غور ہیں:

نبی اکرم صلی اللہ علیہ وسلم کی پانچ صفات:..... حضرت خدیجؓ نے آپ ﷺ کی پانچ صفات بیان فرمائیں جنہیں صفات خمس کہا جاتا ہے اور ان صفات خمس میں گویا کہ آپ صلی اللہ علیہ وسلم کی پوری زندگی کو سودا گیا کہ آپ صلی اللہ علیہ وسلم کے معاملات، معمولات، رویے، ترجیحات اور اخلاق و کردار کیسا تھا۔ آپ ﷺ صدر حجی کرنے والے تھے۔ صدر حجی صرف نہیں کہ آدمی اچھائی کا بدلہ اچھائی سے دے بلکہ فرمایا جو تم سے تعلق توڑے تم اس سے جوڑو، جو تم سے برا کرے تم اس سے اچھا کرو! اس سے معلوم ہوا کہ خدمت اور صدر حجی میں صرف نہیں کہ جو اچھا ہوا کی ساتھ اچھائی کی جائے بلکہ اس معاملے میں اچھے برے کی کوئی تفریق نہیں۔ آپ صلی اللہ علیہ وسلم بوجہ والوں کا بوجہ اٹھاتے یہاں تک کہ اگر کوئی آپ کا جانی دشمن ہوتا، کوئی آپ کے خلاف ہونے والے پروپیگنڈے سے متاثر ہو کر شہر چھوڑ کر جانے لگتا تو آپ صلی اللہ علیہ وسلم اس کے حصے کا بوجہ بھی اپنے مبارک کنڈھوں پر اٹھاتے تھے۔ اس کے ساتھ مہمان نوازی، بے سہاروں اور بے آسراؤں کو کما کر دینا اور قدرتی آفات کے موقع پر لوگوں کے ساتھ تعاون کرنا یہی آپ صلی اللہ علیہ وسلم کی امتیازی شان اور پیغمبرانہ وصف تھا۔ یہاں قابل غور بات یہ ہے کہ آپ ﷺ نبوت کا منصب عطا ہونے سے پہلے بھی خدمت انسانیت کے ان پانچوں اوصاف کا پیکر مجسم تھے اور نبوت ملنے کے بعد تو آپ صلی اللہ علیہ وسلم رحمتہ للعالیین بن گئے۔

خدمت کے معاملے میں کوئی تفریق نہیں:..... جب ہم یہ جانتے اور مانتے ہیں کہ نبوت ملنے سے قبل بھی آپ ﷺ میں یہ صفات موجود تھیں تو اس کا صاف نتیجہ یہ لکھتا ہے کہ آپ صلی اللہ علیہ وسلم کی صدر حجی، مہمان نوازی، بے سہاروں کی مدد، مصائب کے موقع پر تعاون اور لوگوں کی کفالت کے معاملے میں اسلام اور کفر کی، اپنے اور پرانے کی، قریب اور دور کی اور سیاہ و سفید کی کوئی تمیز اور تفریق نہیں تھی، کیونکہ یہ اس دور کی بات ہو رہی ہے جب آپ صلی اللہ علیہ وسلم نے دعویٰ نبوت نہیں کیا تھا۔ بات صرف اتنی ہی نہیں تھی کہ آپ صلی اللہ علیہ وسلم مسلمانوں کے لیے تو سرپا شفقت ہوں اور غیر مسلموں کے لیے نہ ہوں بلکہ آپ ﷺ نے اپنے قول عمل کے ذریعے بار بار اس بات کا احساس دلایا کہ خدمت کے معاملے میں، تعاون کے معاملے میں، حسن سلوک اور حسن اخلاق کے معاملے میں اچھے برے کی، کافروں مسلمان کی اور اپنے پرانے کی کوئی تفریق اور تقسیم نہیں ہے۔

سیرت طیبہ کا درس:..... بلکہ ہمیں تو آپ ﷺ کی زندگی سے یہ بھی درس ملتا ہے کہ آپ ﷺ نے خدمت کے معاملے میں صرف اسلام و کفر کی تفریق ہی نہیں مٹائی بلکہ آپ ﷺ نے جو طرز زندگی عطا فرمایا اس میں جیوانوں اور

جانوروں کے ساتھ حسن سلوک اور ان کا خیال رکھنے کا بھی درس دیا گیا۔ ہمیں کتب سیرت اور کتب فقہ میں ”مؤلفہ قلوب“ کی ایک مستقل اصطلاح ملتی ہے، ہمیں قید یوں کے ساتھ حسن سلوک کی بے شمار مثالیں نظر آتی ہیں، جہاد کے آداب پر طویل کتب اور تحقیقات ملتی ہیں اور پھر خاص طور پر وہ کلچر جس میں زخیوں کی دیکھ بھال کی حدود میں، ان کی مرہبم پئی کے معاملے میں کسی قسم کی دراندازی اور مداخلت نہیں کی جاتی تھی اور نہ ہی کوئی رکاوٹ کھڑی کی جاتی تھی، بلکہ ہوجانے والوں کا مسئلہ نہ کرنے کی ختنی سے ہدایت تھی۔ جہاد کے بارے میں جملہ آداب میں ہمارے لیے یہی سبق ہے کہ خدمت کا عمل ہر قسم کی وابستگی سے بالاتر ہونا چاہیے، اس پر کوئی چھاپ نہیں ہونی چاہیے، مسلمان اور کافر ہی نہیں دوست اور دشمن میں بھی کوئی فرق نہیں ہونا چاہیے۔

ہماری حالت:..... یہ تو سرف سیرت طیبہ کی ایک جھلک تھی ورنہ مسلمان حکمرانوں، پسہ سالاروں اور فاتحین نے جس انداز سے انسانیت کی خدمت کی اس کے حالات و واقعات کو اس مختصر سی تحریر میں بیان نہیں کیا جا سکتا۔ جبکہ آج ہماری صورت حال اس سے بالکل مختلف ہے۔ آج ہمیں یہ نظر آتا ہے کہ اگر کبھی کسی ایسے علاقے میں زوالہ یا سلاپ آجائے جہاں غیر مسلم یا تھے ہوں تو ہم سمجھتے ہیں کہ ہماری بلاء سے! وہ جان میں اور ان کے کام! لیکن اگر مسلمان علاقے کی آفت کی زد میں آجائیں تو پھر سب تر پ اٹھتے ہیں۔ بلکہ میں تو اس سے ایک قدم اور آگے بڑھ کر کہوں گا کہ خود مسلمانوں کے بہت سے گروہ ایسے ہیں جن میں انسانیت کی خدمت، فرشت ایڈ اور یہ سکو اور ریلیف کے معاملے میں دانتے یا نادانستہ، قصدا یا یہوں تفریق و تمیز اور جانبداری دیکھنے میں آتی ہے۔ دیکھنے میں یہ آیا ہے کہ جب لال مسجد یا تعلیم القرآن یاد یوں بندی کتب فکر سے نسبت رکھنے والے کسی ادارے یا علاقے میں کوئی حادثہ ہو جائے تو ہمیں المصطفیٰ کی کوئی ای بولنس یا کوئی گاڑی نظر نہیں آتی، جب داتا در بار میں سانحہ ہوتا ہے تو وہاں معمار ٹرست دکھائی نہیں دیتا، اگر کسی امام پار گاہ میں کوئی دھماکا ہوتا ہے تو اس میں ہمیں الخدمت اور جماعت الدعوة کی کوئی خاص سرگرمی نظر نہیں آتی۔ میں سمجھتا ہوں اس میں دونوں طرف شور اجاگر کرنے کی ضرورت ہے۔ خدمت کرنے والوں کو اس بات پر آمادہ کرنا ہو گا کہ وہ ہر قسم کی تفریق و تمیز سے بالاتر ہو کر محض انسانیت کی بنیاد پر خدمت کریں اور یہ تفریق نہ کی جائے کہ یہ مسلکہ شیعہ یا سنی مسلکہ ہے، یہ حادثہ دیوبندی یا بریلوی حادثہ ہے، اس علاقے اور اس خط میں فلاں قوم و قبیلے، رنگ و نسل اور مسلک سے دابستہ لوگ رہتے ہیں۔ اسی طرح متاثرہ فریق کو بھی یہ بات خوب اچھی طرح باور کروانے کی ضرورت ہے کہ ای بولنس پر معمار ٹرست کا لوگوں کا ہو یا جماعت الدعوة کا، فرشت ایڈ کا کمپ المصطفیٰ نے لگایا ہو یا الخدمت نے، خدمت کرنے والے رضا کار کے بنیے پر یہ کراس کائنٹن ہو یا بہلal احر کا ان میں کوئی تفریق نہیں ہونی چاہیے نہ وہ کمپ اکھاڑنے کی بات ہونی چاہیے اور نہ ہی ای بولنسوں کو جلانے کے منصوبے بننے چاہیں۔

کرنے کا کام:.....ہمیں اپنے کچھر، ماضی کے تجربات، لوگوں کے مزاج اور علاقائی حالات کو منظر رکھتے ہوئے یہ بات ذہن نشین رکھنی ہے کہ یہ معاملہ اتنا سیدھا، آسان اور سادہ نہیں بلکہ اس پر بہت کام کرنے کی ضرورت ہے۔ اس کے لئے یہ مناسب ہو گا کہ ICRC جیسا کوئی ادارہ تمام مکاتب فکر کی سر کردہ شخصیات، تمام طبقات کے نمائندگان اور تمام اسٹیک ہولڈرز کو کسی فرم پر جمع کرے۔ اس بات پر اتفاق رائے پیدا کرنے اور کسی معابرے پر دستخط کر دانے کی راہ ہموار کی جائے کہ خدمت اور رسکیو و ریلیف کا کام ہر قسم کی تفریق سے بالاتر ہو کر کیا جائے گا اور اس معابرے کی بہت زیادہ تشمیر کی جائے، تمام مکاتب فکر کی سر کردہ شخصیات اپنے اپنے قالوورز کو اس بات پر آمادہ کریں کہ وہ خدمت کے معاملے میں ہر قسم کی تفریق سے بالاتر ہو جائیں اور اپنے رویوں میں ثابت تبدیلی لانے کی فکر کریں۔

زاویہ نگاہ بدلتے کی ضرورت ہے:.....اسی طرح خدمت کے عمل کو آزادانہ اور غیر جانبدارانہ بنانے کے لیے یہ بھی ضروری ہے کہ اس بات کو یقینی بنایا جائے کہ خدمت کی آڑ میں کسی قسم کی مخفی سرگرمی نہ ہونے پائے جیسا کہ ہمارے ہاں پولیو ٹیکنیشن کی آڑ میں جو کچھ کیا گیا اس نے خدمت اور فلاح و بہood کے پورے عمل پر سوالیہ نشان کھرا کر دیا، اسی طرح این جی اوز اور فلاہی و رفاقتی اداروں کے شیلر تسلی سے جو مخلوک افراد کپڑے گئے یا جو لوگ ملکی سلامتی کے حوالے سے مخلوک سرگرمیوں کے مرتكب پائے گئے ان کے اس عمل نے بھی انسانیت کی خدمت اور فلاح و بہood کے محاذ پر کام کرنے والوں کے لیے خاصی مشکلات پیدا کی ہیں جبکہ دوسری طرف حکومتوں سے لے کر عام آدمی کا رویہ بھی اصلاح طلب ہے کہ ہم ہر کسی کو کلیل آفریدی سمجھنے لگتے ہیں، ہر کسی کو غیر وطن کا اجنبیت اور آلہ کا رقرار دیتے ہیں، ہمیں دونوں اطراف کے لوگوں کو اس بات پر قائل کرنا ہو گا کہ جب تک ہم اپنا زاویہ نگاہ نہیں بدیں گے تب تک بات نہیں بن پائے گی۔



حضرت سفیان ثوری رحمہ اللہ کی ذریں نصائح

حضرت سفیان ثوری رحمہ اللہ فرماتے ہیں کہ گذشتہ زمانہ میں مال کو برآ سمجھا جاتا تھا، لیکن جہاں تک آج کے زمانہ کا تعلق ہے تو اب مال و دولت مسلمانوں کی ڈھال ہے، حضرت سفیان ثوری رحمہ اللہ نے یہ بھی فرمایا کہ اگر یہ درہم دو بیمار اور و پیسہ پیسہ نہ ہوتا تو یہ سلطین و امراء ہمیں دست و پاہ بنا کر ذلیل و پاہ مال کرڈا لئے، نیز انہوں نے فرمایا: کسی شخص کے پاس اگر تھوڑا بہت بھی مال ہو تو اس کو چاہیے کہ وہ اس کی اصلاح کرے کیوں کہ ہمارا یہ زمانہ ایسا ہے کہ اس میں اگر کوئی مفتاح و مفلس ہو گا تو اپنے دین کو اپنے ہاتھ سے گوانے والا سب سے پہلا شخص وہی ہو گا۔